

‘बढ़ते कदम’ में विकलांग दिखाएंगे अपनी प्रतिभाएं

पटना | हिन्दुस्तान प्रतिनिधि

राज्य में विकलांग खिलाड़ियों और विकलांग बच्चों को मुख्यधारा से जोड़ने के उद्देश्य से चार नवंबर से दो दिसंबर तक जागरूकता कार्यक्रम का आयोजन पटना समेत कई जिलों में किया गया है। इसकी शुरुआत चार नवंबर को पटना के कारगिल चौक से होगी।

विकलांगों के प्रति जागरूकता लाने के लिए चलाए जा रहे ‘बढ़ते कदम’ कार्यक्रम में बिहार के नोडल सेंटर ‘समर्पण’ की ओर से कार्यक्रम का आयोजन किया जाएगा। सेंटर के निदेशक शिवाजी कुमार के मुताबिक, समाजकल्याण मंत्री परवीन अमानुल्लाह और खाद्य एवं उपभोक्ता संरक्षण मंत्री श्याम रजक जागरूकता रैली को हरी झंडी दिखाकर कार्यक्रम की शुरुआत चार नवंबर को करेंगे। इस मौके पर विकलांग बच्चों के लिए पोस्टर प्रदर्शनी, रोड-शो, हस्ताक्षर अभियान, चित्रकला प्रदर्शनी के आयोजन के साथ ही शाम को

पहल

- चार नवंबर से दो दिसंबर तक कई जिलों में चलेगा जागरूकता कार्यक्रम
- कार्यक्रम में पोस्टर प्रदर्शनी, रोडशो, हस्ताक्षर अभियान और कैडिल मार्च

कैडिल मार्च निकाला जाएगा। कार्यक्रम का आयोजन बेगूसराय में छह नवंबर, खगड़िया में आठ नवंबर, सहरसा में 11, भागलपुर में 13, मुंगेर में 15, शेखपुरा में 18, सासाराम में 26, बक्सर में 28 नवंबर, भोजपुर में एक दिसंबर को किया गया है। इन जगहों पर विकलांगों द्वारा तैयार हस्तशिल्प एवं व्यंजनों का मेला, सांस्कृतिक कार्यक्रम, खेलकूद प्रतियोगिताएं एवं हस्ताक्षर अभियान चलाया जाएगा। कार्यक्रम का समापन दो दिसंबर को पटना के मोइनूल हक स्टेडियम में होगा। समापन पर खेलकूद, सांस्कृतिक कार्यक्रम अलावा फैशन शो, स्पेशल ओलंपिक व क्रॉस डिसेबिलिटी स्पोर्ट्स कंटीशन का आयोजन जाएगा।